

Ghotja biex Tghin lis-Sidien fil-Bini, Irranġar u /jew Tkompilja tal-Ewwel Residenza Tagħhom

Iċ-Chairman tal-Awtorita' tad-Djar jgħarrarf li l-Awtorita' tad-Djar qed tilqa' applikazzjonijiet għal ghotja biex tghin fil-bini u/jew tkompilja ta' xogħlijiet jew irranġar tal-ewwel residenza skont il-kundizzjonijiet ta' din l-iskema.

1. Skop tal-Iskema

L-għotja taht din l-iskema hi intiża biex tikkompensa parti mill-ispiza tal-kostruzzjoni jew fuq xogħol ta' tlestija jew irranġar fl-ewwel dar ta' abitazzjoni. Is-sidien tal-ewwel residenza, li minhabba zieda fin-numru ta' membri familjari għandhom bżonn iżidu xi kmamar jew jagħmlu xi alterazzjonijiet fir-residenza, jistgħu jibbenifkaw minn din l-għotja.

2. Tifsir

F'din l-iskema, kemm il-darba r-rabta tal-kliem ma tinħtieġx xorta oħra:-

“riċevuta fiskali” tfisser riċevuta kif imfissra fl-Erbatax-il Skeda tal-Att, tal-1998 dwar it-Taxxa fuq il-Valur Miżjud (Att Numru XXIII tal-1998) u jinkludi kull regolament magħmul taht l-istess Att;

“applikanti ” tfisser:-

- (a) persuna wahidha 'l fuq minn erba' u għoxrin (24) sena u/jew persuni 'l fuq minn tmintax-il(18) sena b'diżabilita' fizika, intellettuali, jew li qed isofru jew sofrew minn mard kroniku mentali.
- (b) koppja miżżewga jew għarajjes (bl-intenzjoni li jizzewġu). Dawn għandhom japplikaw flimkien.
- (c) ġenitur wieħed inkluż ukoll ġenituri legalment separati/annullati/divorzjati li għandhom il-kustodja ta' wliedhom.
- (d) armel/armila li għandhom it-tfal mhux miżżewġa jgħixu miegħu/ magħha.
- (e) persuni 'l fuq minn erba' u għoxrin (24) sena li normalment jabitaw flimkien.

“dar ta' abitazzjoni” għandha l-istess tifsira mogħtija fl-Artiklu 2 tal-Att tal-1988 biex thajjar persuni jsiru sid ta' darhom (Kap 328);

“iċ-Chairman” tfisser iċ-Chairman tal-Awtorita' tad-Djar u tinkludi kull persuna awtorizzata biex taġixxi minfloku;

“l-Awtorita'” tfisser l-Awtorita' tad-Djar.

F'din l-iskema s-singular jimporta l-plural u l-maskil jimporta l-femminil.

3. Min Jista' Japplika taht din l-iskema

Bla hsara għad-dispożizzjonijiet l-oħra ta' din l-iskema, din l-iskema tapplika biss għall-applikanti kif deskritt fi Klawnsola 2 li fid-data tal-applikazzjoni huma:

- (a) jkunu ċittadini Maltin jew tal-Unjoni Ewropea. Fil-każ ta' miżżewġin mhux separati/divorzjati, biżżejjed li parti waħda tkun Maltija jew tal-Unjoni Ewropea;
- (b) ċittadini tal-Unjoni Ewropea li qed jakkwistaw l-ewwel residenza. Applikanti li mhumiex ċittadini Maltin iridu jissodisfaw il-kriterji mahruġa minn xi Awtorita' jew mill-uffiċċju tal-Prim Ministru.
- (c) jkunu jgħixu Malta għal tal-anqas tmintax-il (18) xahar fl-aħħar erbgha u għoxrin (24)xahar, immedjatament qabel l-applikazzjoni.

4. Applikanti li huma legalment separati/divorzjati

Persuni legalment separati/divorzjati bit-tfal mhux miżżewġa jgħixu magħhom, li jakkwistaw l-ewwel post ta' residenza wara s-separazzjoni/divorzju, huma ntitolati għall-ġhotja taħt din l-iskema. Izda dawk l-applikanti li, waħedhom jew mar-raġel/mara tagħhom li diġa' ibbenefikaw taħt l-iskemi preċedenti tar-rifużjoni tal-VAT amministrati mid-Dipartiment tal-Akkomodazzjoni Soċjali u/jew l-Awtorita' tad-Djar, ma jikkwalifikawx taħt din l-iskema.

5. Għotja offruta taħt din l-Iskema

Persuna tikkwalifika biex tapplika għall-ġhotja massimu ta' €5,824 taħt din l-iskema fuq spejjeż magħmula għall-akkwist jew bini jew irranġar tal-ewwel dar ta' abitazzjoni.

Tingħata għotja addizzjonali ta' €1,165 għall-irranġar jew bini mill-ġdid ta' proprjeta' mibnija jew li kienet lesta għall-abitazzjoni qabel jew fl-1 ta' Jannar 1990.

Il-ħlas tal-ġhotja jingħata fuq il-preżentazzjoni ta' riċevuti fiskali mahruġa fuq isem l-applikanti.

Għotjiet taħt din l-iskema jsiru biss fir-rigward ta' waħda mill-kategoriji segwenti u jingħataw f'żewġ stadji kif muri hawn taħt:

- (i) **Kategorija A:** dar ta' abitazzjoni li l-bini tagħha jew tkompliġa ta' xogħlijiet relatati magħha jkunu saru wara l-1 ta' Jannar 1999;

L-ewwel ħlas: Għotja li tammonta sa 13.04% f'każ li x-xogħlijiet saru sal-31 ta' Diċembru 2003 u 15.254% f'każ li x-xogħlijiet saru wara l-1 ta' Jannar 2004 tal-valur taxxabbli ta' oġġetti u servizzi furnuti u mħallsa fil jew wara d-data tal-akkwist tal-proprjeta' dwar kostruzzjoni li jinkludi tħammil, pedamenti, ġebel u konkos, inkluż il-kontrabejt u spejjes oħra konnessi mall-bini tad-dar sa massimu ta' €3,028;

It-tieni ħlas - Għotja li tlaħhaq sa 13.04% f'każ li x-xogħlijiet saru sal-31 ta' Diċembru 2003 u 15.254% f'każ li x-xogħlijiet saru wara l-1 ta' Jannar 2004 tal-valur taxxabbli ta' oġġetti u servizzi furnuti u mħallsa fil jew wara d-data tal-akkwist tal-proprjeta' dwar xogħlijiet ta' finitura inklużi it-tikħil u tibjid, elettriku w ilma, madum u irħam, bibien ta' ġewwa u ta' barra, twieqi u kmamar tal-banju - sa massimu ta' €2,796;

- (ii) **Kategorija B** - irranġar, rikostruzzjoni u estenzjoni ta' proprjeta' biex tintuża bħala l-ewwel dar ta' abitazzjoni, li tali xogħol relatat mal-istess abitazzjoni jkun sar wara l-1 ta' Jannar 1999 u liema proprjeta' kienet mibnija u lesta għall-abitazzjoni fl-ewwel ta' Jannar 1990 jew qabel:

L-ewwel ħlas - għotja li tlaħhaq sa 13.04% f'każ li x-xogħlijiet saru sal-31 ta' Diċembru 2003 u 15.254% f'każ li x-xogħlijiet saru wara l-1 ta' Jannar 2004 tal-valur taxxabbli ta' oġġetti u servizzi furnuti u mħallsa fil, jew wara d-data tal-akkwist tal-proprjeta' fuq ħlasijiet dwar twaqqiegh (fejn applikabbli), estenzjoni ta' bini u rikostruzzjoni inklużi t-tħammil, pedamenti, ġebel u konkos, inkluż il-kontrabejt, u drittijiet dwar il-kostruzzjoni tad-dar sa massimu ta' €3,727;

It-tieni hġas - għotja li tlaħhaq sa 13.04% f'każ li x-xogħlijiet saru sal-31 ta' Diċembru 2003 u 15.254% f'każ li x-xogħlijiet saru wara l-1 ta' Jannar 2004 tal-valur taxxabbli ta' oġġetti u servizzi furnuti u mħallsa fil jew wara d-data tal-akkwist tal-proprjeta' fuq hġasijiet dwar xogħlijiet ta' finitura inklużi it-tikħil u tibjid, elettriku u ilma, madum u irħam, bibien ta' ġewwa u ta' barra, twieqi u kmamar tal-banju sa massimu ta' €3,262.

6. Metodu ta' Applikazzjoni

- (1) Persuna li tikkwalifika biex tapplika taħt din l-iskema għandha tapplika fuq il-formola preskritta u għandha tagħti kull informazzjoni, dettalji u ċertifikati kif mitlub fl-imsemmi formola ta' din l-iskema.
- (2) L-applikazzjonijiet għandu jkollhom mehmuża magħhom riċevuti fiskali originali maħruġa fuq isem l-applikanti li juru l-hġasijiet magħmula minnhom dwar l-akkwist, kostruzzjoni, jew irrangar tad-dar ta' abitazzjoni kif ukoll id-dokumenti ndikati fl-applikazzjoni.
- (3) Kull spiża li tkun tħallset mill-applikanti dwar l-applikazzjoni f l-ebda ċirkustanza ma titħallas lura, sew jekk l-applikazzjoni tiġi milqugħa u sew jekk le.
- (4) L-applikazzjonijiet jiġu pproċessati mill-Awtorita' u dawk biss li jinstabu li huma konformi mad-dispożizzjonijiet ta' din l-iskema, jkunu eliġibbli li jingħataw l-għotjiet skont il-klawsoli 5 u 8 ta' dan l-avviż u sugġetta għal dak li hawn iżjed il-quddiem.
- (5) Kull applikazzjoni taħt din l-iskema, inklużi d-dokumenti indikati f' din il-klawsola, għandha tiġi preżentata personalment mill-applikanti fl-uffiċċju tal-Awtorita' tad-Djar, f'Malta fi 22 Triq Pietro Floriani, Floriana u f'Għawdex fi 25 Triq Enrico Mizzi Victoria, Għawdex.

7. Meta ma Tingħataw l-Għotja

Ebda għotja ma' tingħata lill-applikanti:

- (i) jekk l-istess applikanti ma jikkwalifikawx taħt il-kundizzjonijiet ta' din l-iskema; u
- (ii) li jkunu għamlu xogħlijiet fid-dar ta' abitazzjoni qabel l-1 ta' Jannar 1999.

8. Kif isir il-Pagament tal-Għotja

L-għotja taħt :

- (a) iż-żewġ kategoriji msemmija fi klawsola 5 titħallas biss wara li l-Awtorita' tad-Djar tkun sodisfatta li l-għotja mitluba tirreferi għal spejjeż tassew imħallsa fuq ix-xogħlijiet relatati u li fuqhom inħarġu l-riċevuti fiskali relattivi;
- (b) iż-żewġ kategoriji A u B ma jsirux:-
 - (i) qabel ma jkun tlesta x-xogħol kollu sa ġebel u saqaf fil-każ tal-ewwel hġas, u
 - (ii) qabel ma jitlesta x-xogħol ta' irfinar fil-każ tat-tieni hġas.

9. Kundizzjonijiet

- (a) Applikanti li jikkwalifikaw ikunu jinhtieġu jissodisfaw lill-Awtorita' illi huma jkunu ser jokkupaw id-dar sa żmien sentejn mid-data tat-talba għat-tieni hġas u li huma jkunu ser jibqgħu joqogħdu permanentement fiha, bhala residenza ordinarja tagħhom, għal żmien hames snin shaħ mid-data tal-okkupazzjoni, b'dan li dawn il-hames snin ta' okkupazzjoni jridu jkunu saru tul il-perijodu ta' seba' snin mit-talba għat-tieni hġas.

- (b) Il-ħlas tal-ghotja taħt din l-iskema ma jingħatax taħt din l-iskema jew xi skema oħra li tissostitwiha:-
- (i) jekk ix-xogħlijiet li dwarhom issir it-talba jkunu saru mill-istess applikanti; jew
 - (ii) jekk fil-każi fejn il-fondi jkunu inbiegħu mill-benefiċjarji u/jew applikanti, ix-xogħlijiet magħmula mis-sidien il-ġodda jsiru qabel ħames snin mid-data tal-ewwel applikazzjoni tal-ewwel benefiċjarji u/jew applikanti taħt din l-iskema.
- (c) Wara l-pagament tal-ewwel parti tal-ghotja, it-talba għat-tieni parti tista' ssir minn xi wieħed mill-applikanti. Din it-talba għandu jkollha magħha ċertifikat tal-perit u riċevuti fiskali dwar it-tieni stadju ta' bini u/jew irrangar skont il-każ, u kwalunkwe dokument ieħor li minn żmien għal żmien tirrikjedi l-Awtorita' tad-Djar fid-diskrezzjoni assoluta tagħha.

10. Hlas lura mill-Aplikanti lill-Awtorita'

Fejn il-benefiċjarji ta' ghotjiet taħt din l-iskema jonqsu li jkunu konformi mall-kundizzjonijiet jew obligazzjonijiet ta' din l-iskema, huma jkollhom iħallsu lura lill-Awtorita' tad-Djar kull ghotja mogħtija lilhom taħt din l-iskema. F'każ ta' koppji għarajjes jew koppja miżżewġa, l-applikanti u l-benefiċjarji huma responsabbli lejn l-Awtorita' tad-Djar sew solidalment kif ukoll individwalment. Dan l-obbligu jibqa' fis-seħħ sa żmien ħames snin minn wara li l-Awtorita' tad-Djar tkun informata jew indunat li l-benefiċjarji jkunu naqsu mill-obbligazzjonijiet tagħhom taħt din l-iskema.

F'każ li matul dawn il-ħames snin il-benefiċjarji ma jkunux jistgħu jkomplu jgħixu f'dan il-fond minħabba li l-benefiċjarji jkunu iffirraw kuntratt ta' separazzjoni jew annullament, l-Awtorita' tkun tista' fid-diskrezzjoni assoluta tagħha, ma tobbligax lill-benefiċjarji jagħtu l-ghotja lura.

11. Meta l-Ghotja Lura ma Tkunx Approvata

Iċ-Chairman jista' fid-diskrezzjoni assoluta tiegħu jirrifjuta li japprova l-ghotja jew parti minnha taħt din l-iskema minħabba xi ksur tal-kundizzjonijiet u/jew ta' dawn ir-regolamenti, f'liema każ l-applikanti ma jkunux intitolati jagħmlu xi talbiet oħra kontra l-Awtorita'. F'dawn il-każi ċ-Chairman għandu jagħti raġuni ta' rifjut bil-miktub.

Id-deċiżjoni taċ-Chairman tkun finali.

12. Tul tal-Iskema

Din l-iskema tibqa' fis-seħħ għall-perjodu ta' sena mid-data tal-pubblikazzjoni ta' din l-iskema fil-Gazzetta tal-Gvern u tkun imġedda awtomatikament għall-perjodu ta' sena il-wieħed sakemm ma jiġix ippubblikat avviz fil-Gazzetta tal-Gvern li jtemm l-iskema.

13. Dritt ta' Rifjut

Minkejja kull providement imsemmi fil-klawsoli ta' din l-iskema l-Awtorita' tad-Djar għandha d-dritt li tirrifjuta kull applikazzjoni.

14. Emendi għall-Iskema

L-Awtorita' iżzomm id-dritt li tagħmel kull emenda meħtieġa għal din l-iskema billi tippubblika dawk l-emendi fil-Gazzetta tal-Gvern.

15. Interpretazzjoni

F'kull każ qed jiġi ribadit li f'każ ta' divergenza bejn it-test Malti u dak Ingliż, it-test Malti għandu jipprevali.